

20160902377

МИНИСТЕРСТВО ЗА КУЛТУРА

Врз основа на член 87 став 5 од Законот за заштита на културното наследство („Службен весник на Република Македонија“ бр. 20/04, 115/07, 18/11, 148/11, 23/13, 137/13, 164/13, 38/14, 44/14, 199/14, 104/15, 154/15, 192/15 и 39/16), министерот за култура донесе

ПРАВИЛНИК ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕТО ЗА ИЗДАВАЊЕ КОНЗЕРВАТОРСКО ОДОБРЕНИЕ

Член 1

Со овој правилник се пропишува формата и содржината на образецот на барањето за издавање конзерваторско одобрение.

Член 2

Барањето за издавање конзерваторско одобрение се поднесува на Образец, на хартија со бела боја на А4 формат, кој е даден во Прилог и е составен дел на овој правилник.

Образецот на барањето од став 1 на овој член содржи:

1. примател на барањето – Управа за заштита на културното наследство;
2. наслов: „Барање за издавање конзерваторско одобрение“;
3. податоци за подносителот на барањето (целосен назив на подносителот на барањето/установата, правното или физичкото лице; адреса и податоци за контакт);
4. придружни документи (во копија заверена на нотар или во оригинал);
 - конзерваторски проект;
 - извештај за извршената стручна контрола на конзерваторскиот проект;
 - изјава од сопственикот или договор со сопственикот за уредување на меѓусебните односи за непречено вршење на работите на непосредна заштита, во случај кога работите на непосредна заштита ги изведува надлежната јавна установа за заштита;
5. образложение на барањето;
6. датум и место и
7. потпис на подносител на барањето.

Член 3

Со денот на влегувањето во сила на овој правилник престанува да важи Правилникот за формата и содржината на образецот на барање за добивање конзерваторско одобрение и за формата и содржината на образецот на барање за издавање на конзерваторско одобрение заради недонесување на решение за одбивање на барањето („Службен весник на Република Македонија“ бр. 4/12).

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 52-5874/1
4 мај 2016 година
Скопје

Министер за култура,
м-р **Елизабета Канческа-Милевска**, с.р.

Образец

До: Управата за заштита на културното наследство

Б А Р А Њ Е
за издавање конзерваторско одобрение

Податоци за подносителот на барањето:

- Целосен назив на подносителот на барањето (установата; правното или физичкото лице):

- Адреса: _____

- Податоци за контакт:

Придружни документи (во копија заверана на нотар или во оригинал):

1. Конзерваторски проект _____;
2. Извештај за извршена стручна контрола на конзерваторскиот проект _____;
3. Изјава од сопственикот или договор со сопственикот за уредување на меѓусебните односи за непречено вршење на работите на непосредна заштита, во случај кога работите на непосредна заштита ги изведува надлежната јавна установа за заштита _____;

Образложение на барањето:

Датум: _____

Место: _____

Подносител на барањето:
